

வரையறுக்கப்பட்ட திறன்கள் அபிவிருத்தி நிதியக் கம்பனி- 2021/2022

1. நிதிக்கூற்றுக்கள்

1.1 அபிப்பிராயம்

வரையறுக்கப்பட்ட திறன்கள் அபிவிருத்தி நிதியக் கம்பனியின் (“கம்பனி”) 2022 மார்ச் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகளின் பொழுப்பு உள்ளடங்கிய நிதிக்கூற்றுக்களிற்கான குறிப்புக்கள் என்பவற்றை உள்ளடக்கிய 2022 மார்ச் 31 இல் முடிவடைந்த ஆண்டிற்கான நிதிக்கூற்றுக்கள் 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் ஏற்பாடுகளுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலைமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. பாராஞ்சுமன்றத்திற்குச் சமர்ப்பிக்கப்பட வேண்டுமென நான் கருதுகின்ற எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

கம்பனியின் 2022 மார்ச் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 அபிப்பிராயத்திற்கான அடிப்படை

இலங்கை கணக்காய்வு நியமங்களுக்கு (ஸ்எல்ரயூஎஸ்எஸ்) இணங்க எனது கணக்காய்வினை நான் மேற்கொண்டேன். அந்நியமங்களின் கீழான எனது பொறுப்புக்கள் எனது அறிக்கையில் நிதிக்கூற்றுக்களின் கணக்காய்விற்கான கணக்காய்வாளரின் பொறுப்புக்கள் பந்தியில் மேலும் விபரிக்கப்படுகின்றன. எனது அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.3 நிதிக்கூற்றுக்களிற்கான முகாமைத்துவத்தினதும் அவ் ஆளுகைக்கு உட்பட்ட தரப்பினர்களினதும் பொறுப்புக்கள்

நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து சரியாகவும் நியாயமாகவும் சமர்ப்பித்தல் மற்றும் மோசி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளக்கக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

நிதிக்கூற்றுக்களைத் தயாரிக்கும் போது, கம்பனி தொடர்ந்தியங்கும் எண்ணக்கருவொன்றாக தொடர்ந்து செயற்படுவதற்கான அதன் ஆற்றலினை மதிப்பீடு செய்தல், தொடர்ந்தியங்கும் எண்ணக்கருவுடன் தொடர்புடைய விடயங்களை பொருத்தமானவாறு வெளிப்படுத்துதல் மற்றும் முகாமைத்துவமானது கம்பனியை கலைப்பதற்கு கருதினால் அல்லது வேறு மாற்று வழி இல்லாவிட்டால் செயற்பாடுகளினை இடைநிறுத்த நடவடிக்கை எடுத்தால் தவிர தொடர்ந்தியங்கும் கணக்கீட்டு எண்ணக்கரு அடிப்படையினை பயன்படுத்துதல் என்பவற்றிற்கு முகாமைத்துவம் பொறுப்பாக உள்ளது.

கம்பனியின் நிதி அறிக்கையிடல் செயன்முறையை மேற்பார்வை செய்தல் அவ் ஆளுகைக்குப்பட்ட தரப்பினர்களின் பொறுப்பாக உள்ளது.

2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 16(1) ஆம் பிரிவின் பிரகாரம் கம்பனியின் வருடாந்த மற்றும் காலீநியான நிதிக்கூற்றுக்களை தயாரிக்கக்கூடியவாறு கம்பனி அதன் அனைத்து வருமானங்கள், செலவினங்கள், சொத்துக்கள் மற்றும் பொறுப்புக்கள் தொடர்பாக புத்தகங்கள் மற்றும் பதிவேடுகளை முறையாக பேணுதல் வேண்டும்.

1.4 கணக்காய்வின் நோக்கெல்லை

மோசடி அல்லது தவறு காரணமாக ஏற்படக்கூடிய அனைத்துப் பொருண்மையான பிறழ் கூற்றுக்களிருந்தும் நிதிக்கூற்றுக்கள் விடுபட்டுள்ளனவா என்பதற்கான நியாயமான உறுதிப்பாட்டைப் பெற்றுக்கொள்வதும் எனது அபிப்பிராயத்தை உள்ளடக்குகின்ற கணக்காய்வாளர் அறிக்கை ஒன்றை வழங்குவதும் எனது குறிக்கோள்களாக உள்ளன. நியாயமான உறுதிப்பாடென்பது உறுதிப்பாட்டின் உயர் நிலையொன்றாக காணப்படுகின்ற போதிலும் இலங்கை கணக்காய்வு நியமங்களிற்கு இனங்க மேற்கொள்ளப்படுகின்ற கணக்காய்வில் பொருண்மையான பிறழ்கூற்றொன்று காணப்படுகையில் அதனை எல்லா வேளையிலும் கண்டுபிடிக்கும் என்பதற்கு அது உத்தரவாதத்தினை வழங்குவதில்லை. பிறழ்கூற்றுக்களானவை மோசடி அல்லது தவறு காரணமாக எழுக்குடுமென்பதுடன் அவற்றுள் இந்த நிதிக்கூற்றுக்களை அடிப்படையாகக் கொண்டு பாவனையாளர்களால் மேற்கொள்ளப்படும் பொருளாதாரத் தீர்மானங்கள் மீது தனித்தனியாகவோ அல்லது கூட்டுமொத்தமாகவோ செல்வாக்குச் செலுத்தக்கூடுமென நியாயமாக எதிர்பார்க்கப்படுவை பொருண்மையானவையாக கருத்திலெடுக்கப்படும்.

இலங்கை கணக்காய்வு நியமங்களின் பிரகாரம் கணக்காய்வின் பகுதியொன்றாக, கணக்காய்வின் போது உயர்தொழில் தீர்ப்புக்களை நான் மேற்கொண்டு உயர்தொழில் ஜயப்பாட்டினையும் பேணுகின்றேன். அத்துடன்;

- மோசடி அல்லது தவறு காரணமாக நிதிக்கூற்றுக்களிற்கு ஏற்படக்கூடிய தவறான கூற்றுக்களின் பொருண்மையான ஆபத்துக்களை இனங்கண்டு மதிப்பீடு செய்தல், அந்த இடர்களை எதிர்கொள்ளக்கூடிய கணக்காய்வு நடைமுறைகளை வடிவமைத்துச் செயற்படுத்துதல் மற்றும் எனது அபிப்பிராயத்திற்கான அடிப்படை ஒன்றினை வழங்குவதற்குப் போதியாவும் பொருத்தமானதுமான கணக்காய்வுச் சான்றுகளை பெற்றுக்கொள்ளுதல். மோசடியானது தவறான கூட்டினைவு, தவறான ஆவணம் தயாரித்தல், வேண்டுமென்று விட்டுவிடுதல்கள், தவறான வெளிப்படுத்தல்கள் அல்லது உள்ளகக் கட்டுப்பாட்டிலான எல்லை மீற்றுக்களை உள்ளடக்குவதால் மோசடி மூலம் ஏற்படும் பொருண்மையான பிறழ் கூற்றொன்றைக் கண்டுபிடிக்காது விடுவதால் ஏற்படும் ஆபத்தானது தவறின் மூலமான விளைவொன்றைவிடக் கூடியதாகும்.
- சந்தர்ப்பங்களிற்குப் பொருத்தமான கணக்காய்வு நடைமுறைகளை வடிவமைப்பதற்காக கணக்காய்வுடன் தொடர்புடைய உள்ளகக் கட்டுப்பாடுகள் தொடர்பான அறிவை பெற்றுக்கொள்வதற்காகவேயன்றி கம்பனியின் உள்ளகக் கட்டுப்பாடுகளின் செயற்திறன் மீது அபிப்பிராயமொன்றை தெரிவிக்கும் நோக்கத்திற்காக அல்ல.
- பயன்படுத்திய கணக்கீட்டுக் கொள்கைகளின் பொருத்தப்பாடுகளையும் கணக்கீட்டு மதிப்பீடுகளின் நியாயத் தன்மையையும் மற்றும் முகாமைத்துவத்தால் மேற்கொள்ளப்பட்ட தொடர்புடைய வெளிப்படுத்தல்களினையும் மதிப்பீடு செய்தல்.
- பெற்றுக்கொள்ளப்பட்ட கணக்காய்வுச் சான்றுகளை அடிப்படையாகக் கொண்டு முகாமைத்துவத்தின் தொடர்ந்தியங்கும் கணக்கீட்டு எண்ணக்கரு பயன்பாட்டின் பொருத்தப்பாடுகள் தொடர்பிலும், தொடர்ந்தியங்கும் எண்ணக்கருவிற்கு அமைய தொடர்ந்து செயற்படுவதற்கு கம்பனிக்கு உள்ள ஆற்றல் தொடர்பில் குறிப்பிடத்தக்க ஜயப்பாட்டிற்கு காரணமாகவுள்ள நிகழ்வுகள் அல்லது நிலைமைகளுடன் தொடர்புடைய பொருண்மையான நிச்சயமற்ற தன்மை காணப்படுகின்றதா என முடிவிற்குவருதல். பொருண்மையான நிச்சயமற்ற

தன்மை காணப்படுகின்றது என நான் முடிவுக்குவந்தால், அல்லது எனது அபிப்பிராயத்தினை மாற்றியமைப்பதற்கு அவ்வாறான வெளிப்படுத்தல்கள் போதியவாக காணப்படாதிருக்கையில், நிதிக்கூற்றுக்களிலுள்ள வெளிப்படுத்தல்களுடன் தொடர்புபட்டுள்ள எனது கணக்காய்வு அறிக்கையின் மீது கவனம் செலுத்துதல் வேண்டும். எனது கணக்காய்வு அறிக்கைத் திகதி வரையிலும் பெற்றுக்கொள்ளப்பட்ட கணக்காய்வுச் சான்றுகள் எனது முடிவுகளிற்கு அடிப்படையாகக் காணப்படுகின்றன. எவ்வாறாயினும், எதிர்கால நிகழ்வுகள் அல்லது நிலைமைகள் கம்பனியின் தொடர்ந்தியங்கும் நிலையினை இடைநிறுத்துவதற்கு காரணங்களாக அமையலாம்.

- வெளிப்படுத்தல்கள் அடங்கலாக நிதிக்கூற்றுக்களின் ஒட்டுமொத்த சமர்ப்பித்தல், கட்டமைப்பு மற்றும் உள்ளடக்கங்களை மதிப்பீடு செய்தல் மற்றும் நியாயமான சமர்ப்பித்தலினை நிறைவேற்றுவதற்கு அடிப்படையாகக் காணப்பட்ட கொடுக்கல் வாங்கல்கள் மற்றும் நிகழ்வுகளை நிதிக்கூற்றுக்கள் பிரதிநிதித்துவம் செய்கின்றனவா என்பதனை மதிப்பீடு செய்தல்.

தேவையானவாறு எந்த நேரத்திலும் பின்வரும் விடயங்களை பரீசிப்பதற்கு சாத்தியமானதாக கணக்காய்வின் நோக்கெல்லை விஸ்தரிக்கப்பட்டுள்ளது.

- கம்பனியின் செயற்பாடுகளை தொடர்ச்சியாக மதிப்பீடு செய்யக்கூடியவாறான தகவல்களை சமர்ப்பிக்கும் நோக்கில் அமைப்பு, முறைமைகள், நடைமுறைகள், ஏடுகள், பதிவேடுகள் மற்றும் ஏனைய ஆவணங்கள் முறையாகவும் போதுமானதாகவும் வடிவமைக்கப்பட்டிருந்தனவா என்பதுடன் அத்தகைய முறைமைகள், நடைமுறைகள், புத்தகங்கள், பதிவேடுகள் மற்றும் ஏனைய ஆவணங்கள் ஆக்கபூர்வமான செயற்பாட்டில் உள்ளனவா என்பதும்,
- கம்பனியின் ஆளுகை சபையால் வழங்கப்பட்ட பொருத்தமான எழுத்துமூலமான சட்டம் அல்லது ஏனைய பொதுவான அல்லது விசேட பணிப்புரைகளுடன் கம்பனி இணக்கியிருந்ததா என்பதும்,
- கம்பனி அதன் அதிகாரங்கள், தொழிற்பாடுகள் மற்றும் கடமைகளின் பிரகாரம் செயற்பட்டிருந்ததா என்பதும், மற்றும்
- கம்பனியின் வளங்கள் கால வரையறைகளினுள்ளேயும் பொருத்தமான சட்டங்களிற்கிணங்கவும் சிக்கனமாகவும் வினைத்திறனாகவும் ஆக்கபூர்வமாகவும் கொள்வனவு செய்யப்பட்டு பயன்படுத்தப்பட்டிருந்தனவா என்பதும் ஆகும்.

1.5 பெறவேண்டிய மற்றும் செலுத்த வேண்டிய கணக்குகள்

1.5.1 செலுத்த வேண்டியவைகள்

கணக்காய்வு விடயம்	முகாமைத்துவ கருத்துரை	பரிந்துரை
ரூபா கூட்டுமொத்தமான கடன்கொடுத்தோர் ஆண்டுகளாகத் செய்யப்படாமல் இருந்தது.	2,058,698 அந்த மீதிகளை தெளிவாகக் கண்டறிந்த பின்னர் கம்பனி எதிர்காலத்தில் இந்த விடயத்தைத் தீர்ப்பனவு நடவடிக்கை எடுக்கப்பட வேண்டும்.	கடன்கொடுத்தோர் மீதிகளை விரைவாக தீர்ப்பனவு செய்வதற்கு நடவடிக்கை எடுக்கப்பட வேண்டும்.

1.6 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்கள் போன்றவற்றுடன் இணங்காமை

சட்டங்கள், விதிகள்,
பிரமாணங்கள்
போன்றவற்றுடனான
தொடர்பு

இணங்காமை

முகாமைத்துவ
கருத்துரை

பரிந்துரை

(அ)	1994 யூன் 14 ஆம் திகதிய 95 ஆம் இலக்க பொதுமுயற்சிகள் திணைக்கள சுற்றுறிக்கை	சுற்றுறிக்கையின் பிரகாரம் படிகள், ஊக்குவிப்பு படிகள் மற்றும் எனைய நிதி உதவிகளை கொடுப்பனவு செய்வதற்கு திறைசேரி அங்கீகாரம் பெறப்பட வேண்டும். எனினும், அதற்கு முரணாக மீளாய்வாண்டில், புகையிரத பருவச்சீட்டுக்களை கொள்வனவு செய்வதற்கும், கம்பனியின் உத்தியோகத்தர்களுக்கு ஊக்குவிப்பு படியை கொடுப்பனவு செய்வதற்கும் கம்பனி ரூபா 104,025 மற்றும் ரூபா 350,000 தொகைகளை செலவிட்டிருந்தது.	தலைவர் மற்றும் பணிப்பாளர் சபையின் அங்கீகாரத்தின் பிரகாரம் இந்த கொடுப்பனவுகள் செய்யப்பட்டன.	சுற்றுறிக்கையின் பிரகாரம் நடவடிக்கை எடுக்கப்பட வேண்டும்.	
(ஆ)	2021 நவம்பர் 16 ஆம் திகதிய 01/2021 ஆம் இலக்க பொதுமுயற்சிகள் சுற்றுறிக்கை	செயற்பாட்டு கையேட்டின் 6.6 ஆம் பிரிவு	(i) நிதியாண்டு 60 முடிவடைந்து நாட்களுக்குள் கணக்குகள் கணக்காய்வாளர் தலைமை அதிபதிக்கு சமர்ப்பிக்கப்பட வேண்டிய போதிலும் 79 நாட்கள் தாமதத்துடன் 2022 ஆகஸ்ட் 17 இலேயே கணக்குகள் சமர்ப்பிக்கப்பட்டன.	எதிர்காலத்தில், கம்பனி நிதிக்கூற்றுக்களை சரியான நேரத்தில் கணக்காய்வாளர் தலைமை அதிபதிக்கு சமர்ப்பிப்பதற்கு ஏற்பாடு செய்யும்.	சுற்றுறிக்கையின் பிரகாரம் நிதிக்கூற்றுக்களை வழங்குவதற்கு நடவடிக்கை எடுக்கப்பட வேண்டும்.
			(ii) நிதியாண்டு 150 முடிவடைந்து நாட்களுக்குள் ஆண்டறிக்கைகள் பாராளுமன்றத்தில் சமர்ப்பிக்கப்பட வேண்டிய போதிலும், 2014 ஆம் ஆண்டு முதல் ஆண்டறிக்கைகள்	2014 ஆம் ஆண்டு முதல் 2017 ஆம் ஆண்டு வரையிலான நான்கு வருடங்களுக்கான ஆண்டறிக்கைகள் வரிசை	சுற்றுறிக்கையின் பிரகாரம் நடவடிக்கை எடுக்கப்பட வேண்டும்.

		பாரானுமன்றத்தில் சமர்ப்பிக்கப்பட்டிருக்கவில்லை.	அமைச்சிடம் கையளிக்கப்பட்டு ள்ளன.
(இ) இலங்கை சனநாயக சோசலிசக் குடியரசின் பாரானுமன்றத்தின் 1990 இன் 20 ஆம் இலக்க முன்றாம் நிலைக்கல்வி மற்றும் தொழிற்கல்விச் சட்டத்தின் 14 (1) ஆம் பிரிவு	வரையறுக்கப்பட்ட அபிவிருத்தி நிதியம் மற்றும் அதில் நடாத்தப்படும் பரிசைகள் மற்றும் நிகழ்ச்சித்திட்டங்கள் முன்றாம் நிலைக்கல்வி மற்றும் தொழிற்கல்வி ஆணைக்குமுவில் (TVEC) பதிவு செய்யப்பட வேண்டிய போதிலும் 2022 செப்டெம்பர் 30 வரையிலும் பதிவு செய்வதற்கு நடவடிக்கை எடுக்கப்பட்டிருக்கவில்லை. மேலும், கல்விசார் நிகழ்ச்சித்திட்டங்கள் மற்றும் பரிசைகளை நடாத்துவதற்கு முன்றாம் தரப்பினருடன் உடன்படிக்கைகளை கைச்சாத்திடுவதற்கு முன்னர் முன்றாம் நிலைக்கல்வி மற்றும் தொழிற்கல்வி ஆணைக்குமுவில் பதிவு செய்யப்பட வேண்டும். எனினும், உடன்படிக்கைகளை கைச்சாத்திட்டிருந்த நிறுவனங்கள் தேவைப்படுத்தப்பட்டவாறு பதிவு செய்யப்பட்டிருக்கவில்லை.	திறன்கள் பொதுதனியார் பங்குதமையின் கீழ் திறன்கள் அபிவிருத்தி நிதியத்துடன் ஒப்பந்தம் செய்யப்பட்ட நிறுவனங்கள் பதிவு செய்யாவிட்டால் TVEC இல் பதிவு செய்யுமாறு தெரிவிக்கப்பட்டுள்ளது. இல்லையெனில், ஒப்பந்தங்கள் இரத்து செய்யப்படும் என எதிர்பார்க்கப்படுகிறது.	கம்பனியின் நோக்கங்களை அடைந்துகொள்வதற்கு எடுக்கப்பட வேண்டும்.

2. நிதி மீளாய்வு

2.1 நிதி விளைவுகள்

மீளாய்வாண்டிற்கான செயற்பாட்டு விளைவு ரூபா 6,029,713 நட்டமொன்றாக இருந்ததுடன் அதற்கு நேரோத்த முன்னைய ஆண்டின் நட்டம் ரூபா 15,485,541 ஆக இருந்ததால் நிதி விளைவுகளில் ரூபா 9,455,828 தொகையான முன்னேற்றமொன்று அவதானிக்கப்பட்டது. வருமானத்தில் ஏற்பட்ட அதிகரிப்பு இம் முன்னேற்றத்திற்கான காரணமாகும்.

3. செயற்பாட்டு மீளாய்வு

3.1 முகாமைத்துவச் செயற்திறனின்மைகள்

கணக்காய்வு விடயம்

மீளாய்வாண்டின் இறுதியில் உள்ளவாறு ரூபா 161,076 மீதியை வைத்திருக்கும் செயலற்ற வங்கிக் கணக்கை செயற்படுத்துவதற்கோ அல்லது முடிவுவதற்கோ கம்பனி நடவடிக்கையை எடுத்திருக்கவில்லை.

முகாமைத்துவ கருத்துரை

கம்பனி இவ் விடயம் தொடர்பாக அமைச்சடன் கலந்துரையாடி எதிர்காலத்தில் தீர்ப்பதற்கு நடவடிக்கை எடுக்கும்.

பரிந்துரை

கணக்கை செயற்படுத்துவதற்கு அல்லது முடிவுவதற்கு நடவடிக்கைகள் எடுக்கப்பட வேண்டும்.

4. கணக்களிப்பொறுப்பும் நல்லாருகையும்

4.1 கணக்காய்வுக் குழு

கணக்காய்வு விடயம்

கணக்காய்வு மற்றும் முகாமைத்துவ குழு கூட்டங்கள் 03 மாதங்களுக்கு ஒருமுறை நடாத்தப்பட வேண்டிய போதிலும் 2021 நவம்பர் 16 ஆம் திகதிய 01/2021 அடும் இலக்க பொதுமுயற்சிகள் சுற்றுறிக்கையின் 4.2(ஏ) பிரிவின் பிரகாரம் மீளாய்வாண்டில் கம்பனி கணக்காய்வு மற்றும் முகாமைத்துவ குழு (AMC) கூட்டங்களை நடாத்தத் தவறியிருந்தது.

முகாமைத்துவ கருத்துரை

சில நாட்களுக்குள், விசேட இல. 2289/43 மூலம் கல்வி அமைச்சின் கீழ் வர்த்தமானியில் வெளியிடப்பட்டதாகும். எனவே, மீளாய்வாண்டில் AMC கூட்டங்களை நடாத்த முடியவில்லை.

பரிந்துரை

சுற்றுறிக்கையின் பிரகாரம் கணக்காய்வு மற்றும் முகாமைத்துவ குழு கூட்டத்தை நடாத்துவதற்கு நடவடிக்கை எடுக்கப்பட வேண்டும்.